

رَضِيَ اللهُ عَنْهُ

امام حُسَيْن

کے 5 اوصاف

25 June 2026

(For Islamic Brothers)

پاکستان کے علاوہ دنیا بھر میں دعوتِ اسلامی کے

ہفتہ وار اجتماعات میں ہونے والا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوَيْتُ سُنَّتَ الْاِعْتِكَافِ (ترجمہ: میں نے سُنَّتِ اعْتِكَافِ کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نیت کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آپ رَمَ رَمَ یا دَمَ دَمَ کیا ہو اپانی پینے کی بھی شرعاً اجازت نہیں، البتہ اگر اِعْتِكَافِ کی نیت ہوگی تو یہ سب چیزیں ضمناً جائز ہو جائیں گی۔ اِعْتِكَافِ کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سو سکتا ہے)

درودِ پاک کی فضیلت

امام عالی مقام، امام حسین رضی اللہ عنہ سے روایت ہے، دو جہاں کے تاجدار، مکی مدنی سرکار صلی اللہ علیہ وآلہ وسلم نے فرمایا:

اَلْبَخِيْلُ الَّذِي مِنْ ذِكْرْتِكَ عِنْدَكَ فَلَمْ يُصَلِّ عَلَيْكَ

25 جون 2026 کے ہفتہ وار اجتماع کا بیان انٹرنیشنل افیئر کے لئے

کنجوس ہے وہ شخص جس کے پاس میرا ذکر ہوا، پھر اس نے مجھ پر درود نہ پڑھا۔⁽¹⁾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

بیان سننے کی نیتیں

فرمانِ مصطفیٰ صَلَّى اللَّهُ عَلَيْهِ وَآلِهِ وَسَلَّمَ: أَفْضَلُ الْعَبْلِ الْبَيْتَةِ الصَّادِقَةُ سَجِي نَيْتِ سَبِّ سَبِّ أَفْضَلِ عَمَلٍ هُوَ۔⁽²⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ حَاصِلَ كَرْنِهِ كَلِّ لِنِي پُورَا بِيَانِ سُنُونِ كَا﴾ ﴿بَا اَدَبِ بِيْطُوهِن كَا﴾ دُورَانِ بِيَانِ سُسْتِي سِي بِيْجُونِ كَا ﴿اِبْنِي اِصْلَاحِ كَلِّ لِنِي بِيَانِ سُنُونِ كَا﴾ ﴿جُو سُنُونِ كَا دُوسَرُونِ تَكِ پِهِنْجَانِي كِي كُوشِشِ كَرُونِ كَا﴾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

پیارے اسلامی بھائیو! محترم شریف کا مبارک مہینا اپنی برکتیں لٹا رہا ہے ﴿اَهْلِ بِيْتِ پَاكِ بِالْخُصُوصِ اِمَامِ عَالِي مَقَامِ، اِمَامِ حُسَيْنِ رَضِيَ اللهُ عَنْهُ اور آپ کے باؤ فاسا تھیوں کی یاد کے دن ہیں﴾ ﴿عَاشِقَانِ رَسُوْلِ كَلِّ دِلِ اَهْلِ بِيْتِ پَاكِ كِي قَرْبَانِيُونِ كِي يَادِ سِي تَازِهِيُونِ﴾ ﴿هَمُّ اَلْحَمْدِ لِلّٰهِ! حُسَيْنِيُونِ هِيُونِ، ذِكْرُ كَرْبَلَا كَرْتِي هِيُونِ، سُنْتِي هِيُونِ رِهْتِي هِيُونِ، اَجْرَانِ شَاءَ اللهُ الْكَرِيمِ! هَمُّ اِمَامِ عَالِي مَقَامِ، اِمَامِ حُسَيْنِ رَضِيَ اللهُ عَنْهُ كَا﴾ ﴿ذَوْقِ عِبَادَتِ﴾ ﴿آپ كِي قُرْآنِ وَحَدِيثِ﴾ ﴿اور شَرِيْعَتِ مُطَهَّرَهِي سِي مَحَبَّتِ وَآلِفَتِ وَغِيْرَه كَا بِيَانِ سُنُونِ كَلِّ۔ اِيِيِي! اِس سِي پِهْلِي اِيَكِ اِيْمَانِ اِفْرُوزِ حَدِيثِ﴾

1... ترمذی، کتاب الدعوات، باب قول رسول الله رعم انف... الخ، صفحہ: 811، حدیث: 3546۔

2... جامع صغیر، صفحہ: 81، حدیث: 1284۔

25 جون 2026 کے ہفتہ وار اجتماع کا بیان انٹرنیشنل افیئر کے لئے

پاک اور اس کی مختصر شرح سنتے ہیں:

شانِ حسین میں عظیم محفل

عظیم محدث امام طبرانی رحمۃ اللہ علیہ معجم کبیر میں ذکر کرتے ہیں۔ حضرت عبد اللہ بن عباس رضی اللہ عنہ جو صحابی رسول بھی ہیں، عالم قرآن بھی ہیں، سلطان النفسین بھی ہیں، آپ فرماتے ہیں: ایک مرتبہ عصر کی نماز کا وقت تھا، سرکارِ عالی وقار، مکی مدنی تاجدار صلی اللہ علیہ وآلہ وسلم مسجد میں تشریف لائے، تکبیر (یعنی اقامت) کہی گئی، پیارے نبی، رسولِ ہاشمی صلی اللہ علیہ وآلہ وسلم نے نماز پڑھانا شروع فرمائی، 3 رکعتیں پڑھ چکے تھے، جب چوتھی رکعت میں پہنچے تو پیارے آقا کے پیارے شہزادے امام حسن اور امام حسین رضی اللہ عنہ تشریف لے آئے، دونوں شہزادے اس وقت ننھی عمر میں تھے۔

اللہ! اللہ! نانا جان اور نواسوں کا پیار دیکھئے! دونوں نواسے پیارے نبی، رسولِ ہاشمی صلی اللہ علیہ وآلہ وسلم کی پیٹھ مبارک پر سوار ہو گئے، رسولِ ذیشان صلی اللہ علیہ وآلہ وسلم حسب معمول نماز پڑھتے رہے۔ آخر چوتھی رکعت مکمل ہوئی، آپ نے سلام پھیرا اور دونوں شہزادوں کو اپنے سامنے بٹھالیا، اب امامِ عالی مقام، امام حسین رضی اللہ عنہ نانا جان کی طرف لپکے، آپ صلی اللہ علیہ وآلہ وسلم نے انہیں اٹھایا اور امام حسن مجتبیٰ رضی اللہ عنہ کو اپنے سیدھے کندھے مبارک پر اور امام حسین رضی اللہ عنہ کو بائیں (Left) کندھے مبارک پر بٹھالیا۔

پیارے اسلامی بھائیو! حدیثِ پاک آگے بھی ہے، اس کے بعد آپ صلی اللہ علیہ وآلہ وسلم نے ان دونوں شہزادوں کے فضائل بیان فرمائے مگر اس سے آگے حدیثِ شریف سننے سے پہلے ذرا تصور باندھیے! یہ کتنا خوبصورت اور حسین و جمیل منظر ہو گا، اللہ! اللہ! جگہ

25 جون 2026 کے ہفتہ وار اجتماع کا بیان انٹرنیشنل افیئر کے لئے

کون سی ہے؟ دُنیا کی دوسری اَفْضَل ترین مسجد یعنی مسجدِ نبوی شریف...!! ✨ وقت کون سا ہے؟ سب سے زیادہ اہمیت والی نماز نمازِ عصر کے بعد کا وقت ہے ✨ سامنے کون بیٹھے ہیں؟ ساری اُمَّتوں میں اَفْضَل ترین اُمَّت کے اَفْضَل ترین لوگ یعنی صحابہ کرام رَضِيَ اللهُ عَنْهُمْ...!! ✨ کلام فرمانے والے کون ہیں؟ ساری مخلوقات میں اَفْضَل و اَعْلَى، امام الانبياء صَلَّى اللهُ عَلَيْهِ وَآلِهِ وَسَلَّمَ...!! اب یہ ✨ کتنی خوبصورت ✨ کتنی فضیلت والی ✨ کتنی اَعْلَى ✨ اور زبانی محفل سبھی ہوئی ہے اور قربان جاییے! اس عظیم الشان اجتماعِ پاک کا عنوان کیا ہے؟ فضائلِ حَسَنِينَ کریمین رَضِيَ اللهُ عَنْهُم...!!

سُبْحَانَ اللهِ! کیا شان ہے ان 2 مقدّس شہزادوں کی...!! اب آگے حدیث شریف سنئے! رسولِ ذیشان، مکی مدنی سلطان صَلَّى اللهُ عَلَيْهِ وَآلِهِ وَسَلَّمَ نے دونوں شہزادوں کو ابھی تک کندھوں پر بٹھایا ہوا ہے، اسی حالت میں صحابہ کرام رَضِيَ اللهُ عَنْهُمْ سے مخاطب ہوئے، فرمایا: اے لوگو! اَلَا اُحْبِبُّكُمْ بِخَيْرِ النَّاسِ جَدًّا وَاَجَدًّا؟ کیا میں تمہیں ان کے بارے میں نہ بتاؤں، جن کے نانا اور نانی تمام لوگوں کے نانا اور نانی سے بہتر ہیں؟ پھر فرمایا: اَلَا اُحْبِبُّكُمْ بِخَيْرِ النَّاسِ عَمَّا وَعَمَّةً؟ کیا میں تمہیں ان کے بارے میں نہ بتاؤں، جن کے چچا اور چھو پھی تمام لوگوں کے چچا اور چھو پھی سے بہتر ہیں؟ اَلَا اُحْبِبُّكُمْ بِخَيْرِ النَّاسِ خَالًا وَخَالَتًا؟ کیا میں تمہیں ان کے بارے میں نہ بتاؤں، جن کے ماموں اور خالائیں تمام لوگوں کے ماموں اور خالائوں سے بہتر ہیں؟ اَلَا اُحْبِبُّكُمْ بِخَيْرِ النَّاسِ اَبًا وَاُمَّا؟ کیا میں تمہیں ان کے بارے میں نہ بتاؤں جن کے والد اور والدہ نہایت ہی افضل ترین ہیں؟

آپ صَلَّى اللهُ عَلَيْهِ وَآلِهِ وَسَلَّمَ لگا تار یہ سوالات کرتے رہے، پھر خود ہی ان کا جواب دینا

25 جون 2026 کے ہفتہ وار اجتماع کا بیان انٹرنیشنل افیئر کے لئے

شروع کیا، فرمایا: هُمَا الْحَسَنُ وَالْحُسَيْنُ...!! اے لوگو! سُن لو...!! وہ خوش نصیب جن کا میں ذکر کر رہا ہوں، وہ کوئی اور نہیں یہ 2 شہزادے حَسَن اور حُسَيْن ہیں (جو اس وقت میرے کندھوں پر سوار ہیں اور تم ان کی زیارت کر رہے ہو)۔

آپ صَلَّى اللهُ عَلَيْهِ وَآلِهِ وَسَلَّمَ نے اپنا بیان ذیشان جاری رکھتے ہوئے فرمایا: ﴿جَدُّهُمَا رَسُولُ اللهِ ان کے نانا اللہ پاک کے رسول (صَلَّى اللهُ عَلَيْهِ وَآلِهِ وَسَلَّمَ) ہیں﴾ ﴿جَدَّتُهُمَا خَدِيجَةُ ان کی نانی جان خدیجہ الکبریٰ (رضی اللہ عنہا) ہیں﴾ ﴿أُمُّهُمَا فَاطِمَةُ بِنْتُ رَسُولِ اللهِ ان کی امی جان رسولِ دو جہاں کی شہزادی سیدہ فاطمہ الزہراء (رضی اللہ عنہا) ہیں﴾ ﴿أَبُوهُمَا عَلِيُّ بْنُ أَبِي طَالِبٍ ان کے ابو جان علی بن ابی طالب (رضی اللہ عنہ) ہیں﴾ ﴿وَعَمَّتُهُمَا جَعْفَرُ بْنُ أَبِي طَالِبٍ ان کے چچا جان حضرت جعفر بن ابی طالب (رضی اللہ عنہ) ہیں﴾ ﴿عَمَّتُهُمَا أَهْلُ هَانِيَةِ بِنْتُ أَبِي طَالِبٍ ان کی پھوپھی جان ام ہانی (رضی اللہ عنہا) ہیں﴾ ﴿خَالَتُهُمَا الْقَاسِمُ بْنُ رَسُولِ اللهِ ان کے ماموں رسولِ ذیشان کے بیٹے حضرت قاسم (رضی اللہ عنہ) ہیں﴾ ﴿خَالَتُهُمَا زَيْنَبُ، وَرُقِيَّةُ، وَأَهْلُ كُلثومِ بَنَاتِ رَسُولِ اللهِ ان کی خالائیں زینب، رقیہ اور ام کلثوم (رضی اللہ عنہن) ہیں جو رسولِ کائنات صَلَّى اللهُ عَلَيْهِ وَآلِهِ وَسَلَّمَ کی شہزادیاں ہیں۔ پھر آپ صَلَّى اللهُ عَلَيْهِ وَآلِهِ وَسَلَّمَ نے اپنا سلسلہ کلام آگے بڑھاتے ہوئے فرمایا: اے لوگو! سُن لو! ﴿جَدُّهُمَا فِي الْجَنَّةِ ان کے نانا (اور نانی) بھی جنتی ہیں﴾ ﴿أَبُوهُمَا فِي الْجَنَّةِ ان کے ابو (اور امی) بھی جنتی ہیں﴾ ﴿عَمَّتُهُمَا فِي الْجَنَّةِ ان کی پھوپھی بھی جنتی ہیں﴾ ﴿خَالَتُهُمَا فِي الْجَنَّةِ ان (کے ماموں اور ان کی) خالائیں بھی جنتی ہیں﴾ ﴿هُمَا فِي الْجَنَّةِ یہ دونوں خود بھی جنتی ہیں﴾ ﴿وَمَنْ أَحَبَّهُمَا فِي الْجَنَّةِ اور جو خوش نصیب بھی ان سے محبت کرے، وہ بھی جنتی ہے۔﴾ (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ
حَسَنَیْنِ کریمین سے محبت کی فضیلت

پیارے اسلامی بھائیو! ہم نے حدیث پاک سنی، رسولِ ذیشان، مکی مدنی سلطان صَلَّی اللّٰهُ عَلَیْہِ وَاٰلِہٖ وَسَلَّم نے اس حدیث شریف کے آخر میں فرمایا: وَمَنْ أَحَبَّهُمَا فِی الْجَنَّةِ لَیْسَ جَوْ حَسَنِ وَحَسَنِ رَضِیَ اللّٰهُ عَنْہُمَا سے محبت کرے، وہ بھی جنتی ہے۔

وہ جنت میں ہمارے ساتھ ہو گا...!!

امام عالی مقام، امام حسین رضی اللہ عنہ کا فرمانِ عالی شان ہے: جو ہم سے دُنیا کی خاطر محبت کرتا ہے تو بیشک دُنیا دار تو کسی بھی نیک یا بد سے محبت کر لیتا ہے، ہاں! جو ہم سے صِرْف و صرف اللہ پاک کی رضا کی خاطر محبت کرتا ہے، وہ اور ہم قیامت کے دن ایسے ایک ساتھ ہوں گے، یہ کہہ کر آپ نے شہادت کی اور اس کے ساتھ والی انگلی کو ملا دیا۔⁽¹⁾ پیارے اسلامی بھائیو! ہم نے امام عالی مقام، امام حسین رضی اللہ عنہ کے چند فضائل اور آپ سے محبت رکھنے کی برکات سُنیں، یقیناً محبت اطاعت کرواتی ہے، جس محبت میں اطاعت نہ ہو، وہ بہت کمزور محبت ہے۔

ہم الحمد للہ! امام حسین رضی اللہ عنہ سے محبت کرتے ہیں، لہذا آئیے! آپ کی سیرتِ پاک کے چند حسین پہلو بھی سُن لیتے ہیں اور نیت کرتے ہیں کہ ہم محبت حسین کا عملی ثبوت دیتے ہوئے آپ کی کابل پیروی بھی کریں گے۔

1... معجم کبیر، جلد: 2، صفحہ: 247، حدیث: 2811۔

(1): امام حسین اور شریعت کی پاسداری

پیارے اسلامی بھائیو! امام عالی مقام امام حسین رضی اللہ عنہ کی سیرت پاک کا انتہائی حسین اور پیارا پہلو ہے کہ آپ ہر دم شریعت کے پیروکار رہتے تھے، کبھی، کسی لمحے، کسی وقت بھی آپ شریعت سے ایک انچ بلکہ ایک انچ کا کروڑواں حصہ بھی پیچھے نہیں ہٹتے تھے۔ ایک خوبصورت روایت سناؤں، آپ حیران رہ جائیں گے۔ حضرت ابن ابی لیلی رحمۃ اللہ علیہ فرماتے ہیں: میدانِ کربلا میں جب امام حسین رضی اللہ عنہ کو یہ یقین ہو گیا کہ وعدے کا وقت آچکا ہے، اب شہادت ہونی ہے تو آپ نے فرمایا: مجھے کوئی موٹا کپڑا لاؤ! (ذرا غور سے سنئے گا کہ آپ کپڑا کیوں منگوار ہے ہیں، فرمایا: موٹا کپڑا لاؤ!)، میں اس کپڑے کو اپنے پہنے ہوئے لباس کے نیچے رکھوں گا تاکہ جب میں شہید ہو کر زمین پر گروں تو میرا ستر نہ کھلے۔ آپ کی خدمت میں کپڑا پیش کیا گیا، آپ نے اسے اپنے پہنے ہوئے کپڑوں کے نیچے لپیٹ لیا۔⁽¹⁾

اللہ اکبر! حالات دیکھئے! کربلا کا میدان ہے 22 ہزار کا لشکر سامنے کھڑا ہے 72 تن شہید ہو چکے ہیں 3 حضرت علی اصغر رضی اللہ عنہ کے گلے میں لگا ہوا ظالم کا تیر اپنے ہاتھوں سے کھینچ کر نکالا ہے 3 دن سے پانی بند ہے 3 حلق سوکھ رہا ہے 3 یقین ہے کہ اب بس شہادت کا وقت ہے، رُوح نکلنے کے بعد تو آدمی مُکَلَّف بھی نہیں رہتا مگر جو اللہ پاک کی رضا کا طلب گار ہو، وہ رضا ہی چاہتا ہے، وہ کسی وقت، کسی لمحے، کسی حالت میں، کسی بھی مشکل میں اللہ پاک کی رضا پانے سے پیچھے نہیں ہٹتا، وہ ہر وقت بس اللہ پاک کو راضی کرنے ہی کے رستے نکالتا ہے، دیکھئے! امام عالی مقام رضی اللہ عنہ کن حالات میں ہیں اور فکر کیا

ہے؟ جب میں شہید ہو جاؤں گا، جب زمین پر گروں گا تو کہیں اس وقت میرا ستر نہ کھل جائے، ان حالات میں بھی شریعت پر عمل کی فکر ہے۔

کیا یہ محبتِ حسین ہے؟

افسوس! اب حالات بگڑ چکے ہیں ❁ دعویٰ، حسینؑ ہونے کا ہے مگر حالت یہ ہے کہ نماز ایک نہیں پڑھتے ❁ دعویٰ، محبتِ حسینؑ کا ہے مگر شریعت کے خلاف چلتے ہیں ❁ میاں! ہم تو پینچے ہوئے ہیں کہہ کر شریعت کا مذاق بناتے ہیں ❁ دعویٰ، حسینیت کا ہے مگر شریعت سے ہٹ کر لمبے لمبے عورتوں جیسے بال رکھے ہوئے ہیں ❁ دعویٰ ہے کہ ہم کربلا والے ہیں مگر شریعت کے برخلاف ناچ گانے کرتے ہیں، نشہ آور چیزیں استعمال کرتے ہیں، پردے کا بالکل خیال نہیں کرتے، ہر وقت گناہوں کا بازار گرم رکھتے ہیں...!! کیا یہ حسینیت ہے؟

الْأَمَانِ وَالْحَفِيفِ...!! ❁ میرے حسینؑ رضی اللہ عنہ تو وہ ہیں کہ عین حالتِ جنگ میں، کربلا کے میدان میں، تلواروں کے سائے میں بھی آپ نے ظہر کی نماز باجماعت ادا فرمائی (1) ❁ میرے حسینؑ تو وہ ہیں میدانِ کربلا میں بھی شریعت کے ایک ایک حکم کا لحاظ رکھے ہوئے ہیں ❁ میرے حسینؑ تو وہ ہیں کہ آپ نے سر کٹوا دیا مگر شریعت پر آنچ نہ آنے دی ❁ میرے حسینؑ تو وہ ہیں کہ شہادت کے بعد سر نیزے پر ہے اور قرآنِ کریم کی تلاوت فرما رہے ہیں۔ (2)

پیارے اسلامی بھائیو! یاد رکھئے! ہم ہر وقت، ہر لمحہ شریعت کے پابند ہیں ❁ نماز

1... البدایہ والنہایہ، ج: 8، جلد: 4، صفحہ: 580۔

2... کراماتِ صحابہ، صفحہ: 246۔

شریعت نے فرض فرمائی، ہم نے پڑھنی ہی پڑھنی ہے ﴿روزہ شریعت نے فرض فرمایا، ہم نے رکھنا ہی رکھنا ہے﴾ پردہ شریعت نے لازم کیا، اپنی ماؤں، بہنوں، بیٹیوں کو اس کی ترغیب دلائی ہی دلائی ہے ﴿سود شریعت نے حرام کیا، اس سے بچنا ہی بچنا ہے﴾ شراب شریعت نے حرام کی، اس سے رُکنا ہی رُکنا ہے ﴿ناپ تول میں کمی شریعت نے حرام قرار دی، اس سے لازمی بچنا ہے، غرض کہ ہر وہ کام جس کا شریعت نے ہمیں حکم دیا ہے، ہم اس کو کرنے کے پابند ہیں اور ہر وہ کام جس سے بچنے کا شریعت نے ہمیں حکم دیا ہے، اس سے ہم نے رُکنا ہی رُکنا ہے۔ دُنیا ادھر کی ادھر ہو جائے مگر ہمارا کوئی قدم شریعت کے دائرے سے باہر نہیں جانا چاہئے ﴿ہمارا مزاج ﴿ہماری طبیعت ﴿ہماری سوچ ﴿ہماری خواہشات ﴿ہمارا چال چلن ﴿ہمارا کمانا ﴿ہمارا کھانا سب کچھ شریعت کے تابع ہے اور ہم نے شریعت کی پیروی میں رہ کر ہی زندگی گزارنی ہے۔ نانائے حسنین، رحمتِ دارین صلی اللہ علیہ وآلہ وسلم کا فرمانِ عالی شان ہے: لَا يُؤْمِنُ أَحَدُكُمْ حَتَّىٰ يَكُونَ هُوَ أَتَّبَعًا لِبِأَجْمَعَتْ بِهِ تَمَّ میں سے کوئی بھی اس وقت تک (کابل) مؤمن نہیں ہو سکتا جب تک اس کی خواہشات میرے لائے ہوئے دین کے تابع نہ ہو جائیں۔⁽¹⁾

یہ ہمارا معیار ہے، بس ہم اللہ ورسول کے احکام کے پابند ہیں۔ اللہ پاک ہمیں اس پر عمل کی توفیق نصیب فرمائے۔ امین بِجَاهِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ
پر دے کا اہتمام کیا کیجئے!

پیارے اسلامی بھائیو! ہم نے روایت سنی، حضرت امام حسین رضی اللہ عنہ نے عین

حالتِ جنگ میں بالکل شہادت کے قریبی وقت بھی پردے کا اہتمام فرمایا، آپ کو فکر تھی کہ میں جب شہید ہو جاؤں، زخم کھا کر گھوڑے سے نیچے آؤں تو کہیں بے پردگی نہ ہو جائے، لہذا آپ نے پہلے سے اس کا اہتمام فرمایا۔ اس میں اُن لوگوں کے لئے بھی سبق ہے جو پردے کا خیال نہیں کرتے ❁ گھر میں ماں، بہن، بیٹیاں موجود ہیں، اس کے باوجود کتنے ایسے ہیں جو قمیض اتار کر گھوم رہے ہوتے ہیں ❁ ایسے ہی جو لوگ پینٹ شرٹ پہنتے ہیں اور شرٹ بھی چھوٹی رکھتے ہیں، یہ جب جھکتے یا بیٹھتے یا سجدے میں جاتے ہیں تو ناف کے نیچے کی سیدھ میں کمر کا کچھ حصہ کھل رہا ہوتا ہے، یہ بھی ستر میں شامل ہے، اسے بھی چھپانا فرض ہے (1) ❁ آج کل لوگ نگر (Shorts) پہنتے ہیں، گھٹنے اور رانیں نظر آرہی ہوتی ہیں، یہ بھی بے پردگی ہے ❁ بہت سارے کھیل ایسے ہیں جن میں نگر پہنی جاتی ہے، کھیلنے والے نگر پہن کر کھیل رہے ہوتے ہیں، دیکھنے والے مزے سے دیکھ رہے ہوتے ہیں، وہ بے پردگی کر رہے ہیں اور دیکھنے والے بدنگاہی کر رہے ہیں، اس سے بچنا لازم ہے، بدنگاہی (یعنی نہ دیکھنے کا دیکھنا) اور بے پردگی (یعنی چھپانے کے اعضا کو نہ چھپانا) یہ دونوں سخت گناہ ہیں۔ اللہ پاک ہمیں ان گناہوں سے بچنے کی توفیق نصیب فرمائے۔ منقول ہے: جو شخص اپنی آنکھ کو حرام سے پُر کرتا ہے اللہ پاک قیامت والے دن اس کی آنکھ میں جہنم کی آگ بھر دے گا۔ (2)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

1... بہارِ شریعت، جلد: 1، صفحہ: 483، حصہ: 3-

2... مکاشفۃ القلوب، باب فی بیان الخوف، صفحہ: 12-

25 جون 2026 کے ہفتہ وار اجتماع کا بیان انٹرنیشنل افیئر کے لئے

(2): امام حسین کی قرآن سے محبت

پیارے اسلامی بھائیو! امام عالی مقام، امام حسین رضی اللہ عنہ کی سیرت پاک کا یہ بھی پاکیزہ پہلو ہے کہ آپ کو قرآن کریم سے بہت محبت تھی، آپ تلاوت بھی کرتے تھے، قرآن کریم کو سمجھتے بھی تھے، اس پر عمل بھی کرتے تھے اور دوسروں کو سکھایا بھی کرتے تھے۔

جب امام عالی مقام، امام حسین رضی اللہ عنہ کربلا کی طرف سفر کر رہے تھے، ایک شخص کا کہنا ہے: میں نے دیکھا کہ ایک بے آباد علاقے میں خیمے لگے ہوئے ہیں، مجھے حیرانی ہوئی، کسی سے پوچھا: یہ کس کے خیمے ہیں؟ بتانے والے نے بتایا: یہ امام حسین رضی اللہ عنہ ہیں (آپ نے کربلا کی طرف جاتے ہوئے یہاں پڑاؤ کیا ہے)۔ وہ شخص کہتا ہے: میں امام حسین رضی اللہ عنہ سے ملاقات کا شرف پانے کے لئے آگے بڑھا، خیمے کے قریب گیا تو دیکھا: امام عالی مقام امام حسین رضی اللہ عنہ تلاوت فرما رہے ہیں اور آپ کی آنکھوں سے آنسو بہ رہے ہیں۔⁽¹⁾

سُبْحٰنَ اللّٰہ! کیا شان ہے امام عالی مقام رضی اللہ عنہ کی...!! آپ تلاوت بھی کرتے تھے اور کس شان کے ساتھ قرآن پڑھتے تھے، اس طرح کہ دل پر رقت طاری ہوتی تھی، اللہ پاک کا خوف اور اس کی محبت دل پر چھائی ہوتی تھی، زبان سے تلاوت جاری ہوتی اور آنکھوں سے خوف و محبت کے سبب آنسو بہ رہے ہوتے تھے۔

دورانِ تلاوت رونا سعادت ہے

یقیناً قرآن کریم کی تلاوت کرنا، قرآن کریم کی تلاوت سننا عین سعادت بلکہ بہت فضیلت والی نیکی ہے۔ اگر تلاوت کرتے وقت، تلاوت سنتے وقت سُور کی کیفیت طاری ہو،

1... البدایہ والنہایہ، ج: 8، جلد: 4، صفحہ: 565۔

دلِ محبتِ الہی میں سرشار ہو کر چل رہا ہو، خوفِ خدا سے کپکپی طاری ہو، آنکھوں سے آنسو جاری ہوں، ایسی تلاوت کی تو ماشاء اللہ! کیا ہی شان ہے۔ اللہ پاک اپنے نیک بندوں کے پاک اوصاف بیان کرتے ہوئے فرماتا ہے:

ترجمہ کثر العزفان: اللہ نے سب سے اچھی کتاب اتاری کہ ساری ایک جیسی ہے، بار بار دہرائی جاتی ہے۔ اس سے ان لوگوں کے بدن پر بال کھڑے ہوتے ہیں جو اپنے رب سے ڈرتے ہیں پھر ان کی کھالیں اور دل اللہ کی یاد کی طرف نرم پڑ جاتے ہیں۔

اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِيًّا تَنْشَعْرُ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ ۗ

(پارہ 23، سورۃ الزمر: 23)

روایت میں ہے: صحابہ کرام رضی اللہ عنہم کی یہ حالت تھی کہ جب ان کے سامنے قرآن کریم کی تلاوت کی جاتی تو ان کی آنکھوں سے آنسو جاری ہو جاتے اور ان کے رونگٹے (یعنی جسموں پر موجود بال) کھڑے ہو جایا کرتے تھے۔⁽¹⁾

پیارے اسلامی بھائیو! بد قسمتی سے اب مسلمانوں کا قرآن کریم کے ساتھ لگاؤ کم سے کم ہوتا جا رہا ہے، اول تو تلاوت کرنے والے ہی بہت کم ہیں، پھر جو تلاوت قرآن کی سعادت پاتے ہیں، ان میں بھی رونے والوں کی تعداد تو بالکل ہی کم ہے۔ اللہ پاک ہم سب کو تلاوت قرآن کرنے اور قرآن کریم پڑھ یا سن کر رونے کی سعادت عطا فرمائے۔ آمین بجاہ خاتم النبیین صلی اللہ علیہ وآلہ وسلم۔

1... قرطبی، پارہ: 23، سورۃ الزمر، زیر آیت: 23، جلد: 8، صفحہ: 156۔

قرآنی آیت پر عمل کا نر الا انداز

پیارے اسلامی بھائیو! امام عالی مقام امام حسین رضی اللہ عنہ کی سیرت کا یہ بھی حسین پہلو ہے کہ آپ صرف تلاوت ہی نہیں کرتے تھے بلکہ قرآن کریم پر بہت اعلیٰ طریقے سے عمل بھی کیا کرتے تھے۔ اس کی صرف ایک مثال سنئے! کتابوں میں لکھا ہے: آپ کی ایک کنیز تھیں۔ (پہلے دور میں پیسوں سے خریدے ہوئے غلام اور کنیزیں ہوتی تھیں، یہ رواج کب شروع ہوا اور اسلام نے اس تعلق سے کیا کیا تعلیمات دیں، غلاموں کو آزاد کرنے کے کیسے کیسے فضائل بیان کئے، یہ ایک الگ عنوان ہے)، خیر! میں عرض کر رہا تھا کہ امام حسین رضی اللہ عنہ کی ایک کنیز تھیں، ایک مرتبہ یہ کنیز آپ کی خدمت میں حاضر ہوئیں تو نہایت اچھے طریقے سے سلام عرض کیا۔ امام عالی مقام رضی اللہ عنہ نے سلام کا جواب دیا اور ساتھ ہی فرمایا: اَنْتِ حُرَّةٌ لِّوَجْهِ اللّٰهِ جَا تُوْرَبْ كِي رَضَا كِي لِنِيْ اَزَادِيْ۔

قریب ہی ایک شخص بیٹھا تھا، اسے حیرانی ہوئی، عرض کیا: عالی جاہ! کنیز ہے، آپ کی خدمت میں حاضر ہوئی، اس نے صرف سلام ہی کیا ہے اور آپ نے اسے آزاد کر دیا، اس میں کیا حکمت ہے؟ اب امام عالی مقام رضی اللہ عنہ کا جواب سنئے! فرمایا: اللہ پاک کا ارشاد ہے:

وَ اِذَا حَبِيْبْتُمْ بِتَحِيَّةٍ فَحَيُّوْا بِاِحْسَنِّ مِمَّا
 اَوْ رُدُّوْهَا ۗ اِنَّ اللّٰهَ كَانَ عَلٰی كُلِّ شَيْءٍ
 حَسِيْبًا ﴿٨٦﴾ (پارہ: 5، سورہ النساء: 86)

ترجمہ کثر العزفان: اور جب تمہیں کسی لفظ کے ساتھ سلام کیا جائے تو تم اس سے بہتر لفظ سے جواب دو یا وہی لفظ کہہ دو۔ بیشک اللہ ہر چیز پر حساب لینے والا ہے

اس آیت میں اللہ پاک نے حکم دیا ہے کہ سلام کرنے والا جن لفظوں سے سلام کرے، تم اس سے بہتر انداز پر جواب دو! معاملہ یہ ہے کہ اس کنیز نے جتنے خوبصورت

25 جون 2026 کے ہفتہ وار اجتماع کا بیان انٹرنیشنل افیئر کے لئے

طریقے سے سلام کیا ہے، مجھ پر حق تھا کہ اس سے بہتر جواب دیتا مگر اس سے بہتر جواب لفظوں میں تو ہو نہیں سکتا تھا، لہذا میں نے اسے آزاد کر دیا۔⁽¹⁾

سُبْحٰنَ اللّٰہ! کیا شان ہے امام حسین رضی اللہ عنہ کی...!! قرآن کریم پر نظر دیکھئے کیسی کمال کی ہے...!! یہ بھی آپ کا علمی کمال ہے کہ آپ بات بات پر آیات قرآنی پڑھا کرتے تھے، قرآنی آیات کے ذریعے نصیحتیں فرمایا کرتے تھے، اب ہم ذرا غور کر لیں، ہمیں کتنی آیات یاد ہیں؟ روزِ مرہ کے معاملات میں ہمیں کب کب کوئی آیت یاد آجاتی ہے؟ قرآن کریم کی 6 ہزار سے زیادہ آیتیں ہیں، ہم سب غور کریں کہ ان 6 ہزار سے زیادہ آیات میں سے میرا کتنی آیات پر عمل ہے؟

مشکل سوال ہے۔ جب آیتیں یاد ہی نہیں ہیں، ان کا ترجمہ اور تفسیر ہی معلوم نہیں ہے تو عمل کیسے کریں گے؟ دیکھئے! ہم الحمد للہ! مسلمان ہیں۔ ایک مسلمان کے لئے سب سے اہم ترین کتاب قرآن ہی ہے، اس کے علاوہ کوئی دوسری بات تو ہو ہی نہیں سکتی مگر کتنے افسوس کی بات ہے! آج اکثر مسلمانوں کو قرآن سمجھنا تو دُور کی بات درست طور پر عربی لب و لہجے میں پڑھنا بھی نہیں آتا، ہزاروں نہیں لاکھوں ایسے ہیں جنہوں نے ناظرہ پڑھا تو ہو گا مگر درست تجوید کے ساتھ نہیں پڑھتے، صاد کو سین پڑھتے ہیں، عین کو ہمزہ پڑھتے ہیں، حاء کو ہا پڑھتے ہیں، قاف کو کاف پڑھتے ہیں اور بہت ساری ایسی غلطیاں کر رہے ہوتے ہیں جن سے معنی بدل جاتے ہیں، سُورَةُ فَاتِحَةٍ اور سُورَةُ اِخْلَاصِ بھی بہت ساروں کو درست پڑھنی نہیں آتی، جب غلط پڑھتے ہیں، معنی بدل جاتے ہیں تو یوں پڑھنے سے نماز بھی نہیں ہوتی...!

1... کتاب الشعب، فصل رابع، سماء الحسین و کرمہ، صفحہ: 100۔

اب کیا کریں؟ الحمد للہ! دعوتِ اسلامی ہے، اللہ پاک عاشقانِ رسول کی اس پیاری تحریک کو آباد رکھے، دعوتِ اسلامی والے مدرسۃ المدینہ بالغان لگاتے ہیں، اس میں شرکت کیجئے! قرآنِ کریم دُرست پڑھنا آجائے گا! ﴿ بعد فجر تفسیر سننے سنانے کے حلقے لگتے ہیں، اس میں شرکت کیجئے! ﴿ تفسیر صراطِ الجنان پڑھیے! ﴿ تفسیرِ تعلیم القرآن پڑھیے! ﴿ نُورُ العرفان پڑھیے! ﴿ خزائنُ العرفان پڑھیے! ﴿ اِنْ شَاءَ اللّٰهُ الْکَرِیْمُ! ﴿ قرآنِ کریم کی کچھ نہ کچھ سمجھ آجائے گی ﴿ مدنی قافلوں میں سَفَر فرمایا کیجئے! ﴿ نیک اَعمال پر عمل کیا کیجئے! ﴿ اِنْ شَاءَ اللّٰهُ الْکَرِیْمُ! ﴿ قرآنِ کریم پر عمل کرنا نصیب ہو جائے گا۔

(3): امام حسین کی سُنّت سے محبّت

پیارے اسلامی بھائیو! امام عالی مقام، امام حسین رضی اللہ عنہ کی سیرتِ پاک کا ایک نمایاں پہلو یہ بھی ہے کہ آپ سُنّت سے بہت محبّت کرتے تھے، اپنے نانا جان کی پیروی کرنا، آپ صَلَّی اللّٰهُ عَلَیْہِ وَاٰلِہٖ وَسَلَّم کی اداؤں کو اپنانا اور جتنا ہو سکے آپ صَلَّی اللّٰهُ عَلَیْہِ وَاٰلِہٖ وَسَلَّم کی مُشاہدت اختیار کرنا آپ کو بہت پسند تھا۔ حضرت سفیان رحمۃ اللہ علیہ فرماتے ہیں: میں نے عبید اللہ رحمۃ اللہ علیہ سے پوچھا: کیا تم نے امام حسین رضی اللہ عنہ کی زیارت کی ہے؟ کہا: جی ہاں! میں نے زیارت کی ہے، جب میں نے زیارت کا شرف پایا، اس وقت امام حسین رضی اللہ عنہ نے سر اور داڑھی مبارک پر مہندی لگائی ہوئی تھی مگر داڑھی مبارک کے سامنے کے چند بال سفید ہی چھوڑ دیئے تھے، میرے خیال میں آپ نے یہ بال پیارے آقا صَلَّی اللّٰهُ عَلَیْہِ وَاٰلِہٖ وَسَلَّم کی پیروی میں چھوڑے تھے (کیونکہ رسول اللہ صَلَّی اللّٰهُ عَلَیْہِ وَاٰلِہٖ وَسَلَّم کی داڑھی

25 جون 2026 کے ہفتہ وار اجتماع کا بیان انٹرنیشنل افیئر کے لئے

مبارک کے سامنے کے چند بال بھی سفید تھے)۔⁽¹⁾

سُبْحَنَ اللّٰه! کیا شان ہے...!! امام عالی مقام امام حسین رضی اللہ عنہ رسول کائنات، فخر موجودات صَلَّی اللّٰهُ عَلَیْہِ وَاٰلِہٖ وَسَلَّم کے شہزادے ہیں، آپ کی ظاہری صورت ویسے ہی پیارے آقا صَلَّی اللّٰهُ عَلَیْہِ وَاٰلِہٖ وَسَلَّم سے ملتی تھی، اس کے ساتھ ساتھ آپ یہ اہتمام فرمایا کرتے تھے کہ ادائیں بھی محبوب ذیشان صَلَّی اللّٰهُ عَلَیْہِ وَاٰلِہٖ وَسَلَّم کے جیسی ہی رہیں۔

لباس مبارک میں سنتوں کا لحاظ

امام عالی مقام امام حسین رضی اللہ عنہ کا درزی جس سے آپ نے کپڑے سلوائے، وہ کہتا ہے: میں نے امام عالی مقام رضی اللہ عنہ سے عرض کیا: لباس کی لمبائی پیروں تک رکھوں؟ فرمایا: نہیں۔ میں نے عرض کیا: ٹخنوں سے نیچے تک رکھ دوں؟ فرمایا: مَا اسْفَلَ مِنْ الْكَعْبَيْنِ فِي النَّارِ یعنی جو کپڑا ٹخنوں سے نیچے لگتا ہے، وہ آگ میں ہے۔⁽²⁾

پیارے اسلامی بھائیو! معلوم ہو امام عالی مقام رضی اللہ عنہ سنتوں کا لحاظ رکھنے والے تھے، لباس میں سنت یہ ہے کہ تہبند (یا شلوار وغیرہ) ٹخنوں سے اوپر رہے۔ امام عالی مقام رضی اللہ عنہ نے اس کا لحاظ فرمایا۔ اب محبت امام حسین کا دم بھرنے والے ذرا اپنے لباس پر غور کر لیں، ہم لباس میں سنتوں کا لحاظ رکھتے ہیں یا جدید فیشن پر چلتے ہیں؟ ہمارے سر پر سنت کے مطابق عمامہ شریف سجا رہتا ہے یا نہیں؟ ہماری شلوار، پاجامہ یا پینٹ وغیرہ ٹخنوں سے اوپر ہوتی ہے یا جدید فیشن کی بے جا محبت کی بدولت ٹخنوں سے نیچے لٹک رہی ہوتی ہے؟ آہ افسوس! آج کل فیشن پرستی کا دور دورہ ہے، چلنے، پھرنے، اٹھنے بیٹھنے، کھانے پینے، پہننے

1... البدایہ والنہایہ، ج: 8، جلد: 4، صفحہ: 546۔

2... معجم کبیر، جلد: 2، صفحہ: 227، حدیث: 2726۔

25 جون 2026 کے ہفتہ وار اجتماع کا بیان انٹرنیشنل افیئر کے لئے

وغیرہ میں سنتوں کا لحاظ رکھنا تو دُور کی بات بہت سارے لوگوں کو ان سنتوں کا علم تک نہیں ہوتا۔ کاش! امام عالی مقام رضی اللہ عنہ کے صدقے ہمیں سنتوں کی محبت نصیب ہو جائے۔ حدیث پاک میں ہے: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سنت سے محبت کی، اس نے مجھ سے محبت کی اور جس نے مجھ سے محبت کی وہ میرے ساتھ جنت میں ہو گا۔⁽¹⁾

(4): امام حسین کی علم سے محبت

پیارے اسلامی بھائیو! بعض دفعہ لوگ سوال پوچھتے ہیں: امام حسین رضی اللہ عنہ کا بچپن بیان کیا جاتا ہے، پھر اس کے بعد کربلا کا واقعہ آجاتا ہے، اس کے درمیان جو آپ کی زندگی مبارک گزری، اس میں آپ کیا کرتے تھے؟ وہ زندگی مبارک کیسی تھی؟ آئیے! میں عرض کروں، اس دوران آپ کیا کیا کرتے تھے؟ امام عالی مقام کی جو انی مبارک اور تقریباً 46 سال کی جو زندگی مبارک ہے، اس دوران آپ نے علم دین سیکھا اور مسجد میں رہ کر علم دین سکھاتے رہے۔ جی ہاں! مسجد نبوی شریف میں آپ درس دیا کرتے تھے، باقاعدہ حلقہ لگتا تھا، امام عالی مقام رضی اللہ عنہ کے شاگرد وہاں حاضر ہوتے اور شہزادہ مصطفیٰ سے علم دین سیکھا کرتے تھے۔ ایک مرتبہ حضرت امیر معاویہ رضی اللہ عنہ سے کسی نے پوچھا: امام حسین رضی اللہ عنہ کی زیارت کہاں ہو سکتی ہے؟

اب امیر معاویہ رضی اللہ عنہ کی محبت، آپ کا ادب اور امام حسین رضی اللہ عنہ کے مُتَعَلِّقِ آپ کے جذبات دیکھئے! فرمایا: مسجد نبوی شریف میں جاؤ! وہاں تمہیں ایک حلقہ

دکھائی دے گا، لوگ ایسے اطمینان کے ساتھ بیٹھے ہوں گے کہ گویا ان کے سر پر پرندے بیٹھے ہیں، وہ حلقہ امام عالی مقام امام حسین رضی اللہ عنہ کا ہے۔⁽¹⁾

سُبْحَانَ اللَّهِ! یہ ہیں امام عالی مقام رضی اللہ عنہ...!! آپ مسجد میں علم دین کا درس دیا کرتے تھے...!! اے عاشقانِ امام حسین! آپ بھی ہمت فرمائیے! علم دین سیکھنے والے بن جائیے! سکھانے والے بن جائیے! الحمد للہ! دعوتِ اسلامی والے عاشقانِ امام حسین مسجد درس دیتے بھی ہیں اور سنتے بھی ہیں۔ آپ بھی مسجد دُرس میں شرکت کیا کیجئے! اگر دُرس دے سکتے ہیں تو دینے والے بن جائیے، ورنہ سننے والے بن جائیے! إِنَّ شَاءَ اللَّهُ الْكَرِيمِ! * علم دین سیکھنے کا موقع ملے گا * اتنی دیر مسجد میں بیٹھنے کا ثواب ملے گا * نیک صحبت میں بیٹھنا نصیب ہو گا * گھر سے ہی دُرس میں شرکت کی نیت کر کے چلیں گے تو راہِ علم دین میں چلنے کا ثواب ملے گا * إِنَّ شَاءَ اللَّهُ الْكَرِيمِ! مخلوقات حتیٰ کہ دریا کی مچھلیاں بھی دُعا کریں گی۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

(5): امام حسین کی عبادات

پیارے اسلامی بھائیو! سلطانِ کربلا امام عالی مقام، امام حسین رضی اللہ عنہ بہت عبادت گزار، متقی اور پرہیزگار تھے، علامہ ابن اثیر جزیری رحمۃ اللہ علیہ لکھتے ہیں: * امام حسین رضی اللہ عنہ کثرت سے نمازیں پڑھتے، روزے رکھتے، حج کرتے، صدقہ و خیرات کرتے اور ہر بھلائی کا کام بجالایا کرتے تھے⁽²⁾ * شہزادہ امام عالی مقام حضرت امام زین العابدین رضی اللہ عنہ فرماتے ہیں: میرے اَبُو جان امام حسین رضی اللہ عنہ دن رات میں ایک ہزار نوافل ادا کیا

1... تاریخ مدینہ دمشق، جلد: 14، صفحہ: 179۔

2... اُسد الغابہ، رقم: 1173، جلد: 2، صفحہ: 27۔

25 جون 2026 کے ہفتہ وار اجتماع کا بیان انٹرنیشنل افیئر کے لئے

کرتے تھے (1) ﴿﴾ امام حسین رضی اللہ عنہ کے متعلق یہ بھی منقول ہے کہ آپ نے 25 حج پیدل ادا فرمائے۔ (2)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

نیک عمل نمبر 21 کی ترغیب:

پیارے اسلامی بھائیو! آپ نے سنا کہ امام عالی مقام امام حسین نے جنگ کے ماحول میں تلواروں کے سائے میں بھی کوئی نماز نہ چھوڑی حتیٰ کہ نماز کی حالت میں اپنی جان، جانِ آفرین کے نام کر دی۔ اگر ہم اپنے آپ کو حسینی کہیں اور نمازیں ترک کریں تو حسینی ہونے کا یہ دعویٰ بالکل باطل ہوگا۔ نمازوں کا پابند بننے، اپنے اندر امام عالی مقام امام حسین رضی اللہ عنہ کی محبت و اطاعت کا جذبہ پانے اور دیگر نیک اعمال کرنے کے لئے دعوتِ اسلامی کے دینی ماحول سے وابستہ ہو جائیے، ذیلی حلقے کے 12 دینی کاموں میں حصہ لیجئے، 12 دینی کاموں میں سے ایک دینی کام نیک اعمال کا رسالہ پُر (Fill) کرنا بھی ہے اس رسالے میں 72 نیک اعمال بصورت سوال جواب دیئے گئے ہیں ان نیک اعمال میں سے ایک نیک عمل نمبر 21 یہ کہ کیا آج آپ نے فجر کے لئے جگایا؟ اس نیک عمل پر عمل کی برکت سے نہ صرف ہم نمازوں کے پابند بنیں گے بلکہ ہمارے گھر والے بھی نمازی بن جائیں گے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

تعظیم سادات کے مدنی پھول

پیارے اسلامی بھائیو! آئیے! تعظیم سادات کے بارے میں چند مدنی پھول سننے کی

1... عقد الفرید، باب من کلام الزہاد و اخبار العباد، جلد 3، صفحہ: 115۔

2... اُسد الغابہ، رقم: 1173، جلد: 2، صفحہ: 27۔

سعادت حاصل کرتے ہیں۔ پہلے 2 فرامین مصطفیٰ صَلَّى اللهُ عَلَيْهِ وَآلِهِ وَسَلَّمَ ملاحظہ کیجئے۔ (1)
 فرمایا: جو میرے اہل بیت میں سے کسی کے ساتھ ایچھا سلوک کرے گا، میں روزِ قیامت اس کا صلہ (بدلہ) اُسے عطا فرماؤں گا۔ (جامع صغیر، ص ۵۳۳، حدیث: ۸۸۲۱) (2) فرمایا: جو شخص اولادِ عَبْدُ الْمُطَّلِبِ میں سے کسی کے ساتھ دُنیا میں نیکی (بھلائی) کرے اُس کا صلہ (بدلہ) دینا مجھ پر لازم ہے جب وہ روزِ قیامت مجھ سے ملے گا۔ (تاریخ بغداد، ۱۰/۱۰۲، حدیث: ۵۲۲۱) ☆ ساداتِ کرام کی تعظیم فرض ہے اور اُن کی توہین حرام۔ (کفریہ کلمات کے بارے میں سوال جواب، ص ۲۷۷)
 ☆ ساداتِ کرام کی تعظیم و تکریم کی اصل وجہ یہی ہے کہ یہ حضرات رسول کائنات صَلَّى اللهُ عَلَيْهِ وَآلِهِ وَسَلَّمَ کے جسمِ اطہر کا ٹکڑا ہیں۔ (ساداتِ کرام کی عظمت، ص ۷) ☆ اللہ پاک کی رحمت بن کر دنیا میں تشریف لانے والے نبی صَلَّى اللهُ عَلَيْهِ وَآلِهِ وَسَلَّمَ کی تعظیم و توقیر میں سے یہ بھی ہے کہ وہ تمام چیزیں جو حضور صَلَّى اللهُ عَلَيْهِ وَآلِهِ وَسَلَّمَ سے نسبت رکھتی ہیں ان کی تعظیم کی جائے۔ (السِّفَا، الباب الثالث فی تعظیم امرہ، فصل ومن اعطاه... الخ، ص ۵۲ الجزء ۲)۔ (ساداتِ کرام کی عظمت، ص ۸)

﴿اعلان﴾

تعظیم سادات کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْب! صَلَّى اللهُ عَلَی مُحَمَّد

دعوتِ اسلامی کے ہفتہ وار سنتوں بھرے اجتماع

میں پڑھے جانے والے 6 ذرودِ پاک اور 2 دعائیں

﴿1﴾ شبِ جمعہ کا ذرود

25 جون 2026 کے ہفتہ وار اجتماع کا بیان انٹرنیشنل افیئر کے لئے

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَى آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شب جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرود پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽²⁾

﴿3﴾ رَحمت کے ستر دروازے

صَلَّى اللّٰهُ عَلٰى مُحَمَّدٍ

جو یہ دُرود پاک پڑھتا ہے تو اُس پر رَحمت کے 70 دروازے کھول دیئے جاتے ہیں۔⁽³⁾

1... افضل الصلوات على سيد السادات، الصلاة السادسة والخمسون، ص 151 ملخصاً

2... افضل الصلوات على سيد السادات، الصلاة الحادية عشرة، ص 65

3... القول البدیع، الباب الثانی، ص 244

﴿4﴾ چھ لاکھ دُرُود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً ذَاتِئْتَهُ بَدَاؤًا مِثْلِكَ اللَّهُ
حضرت احمد صاوی رَحْمَةُ اللَّهِ عَلَيْهِ بَعْضُ بُزُرُغُونَ سے نقل کرتے ہیں: اس دُرُود شریف کو
ایک بار پڑھنے سے چھ لاکھ دُرُود شریف پڑھنے کا ثواب حاصل ہوتا ہے۔⁽¹⁾

﴿5﴾ قُرْبِ مُصْطَفَى صَلَّيَ اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ
ایک دن ایک شخص آیا تو حضور انور صَلَّيَ اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ الْكَبْرِيِّ صَلَّيَ
اللَّهُ عَلَيْهِ کے درمیان بٹھالیا۔ اس سے صحابہ کرام رَضِيَ اللَّهُ عَنْهُمْ کو تعجب ہوا کہ یہ کون ذی مرتبہ
ہے! جب وہ چلا گیا تو سرکار صَلَّيَ اللَّهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو
یوں پڑھتا ہے۔⁽²⁾

صَلُّوْا عَلَيَّ الْحَبِيبِ! صَلَّيَ اللَّهُ عَلَيَّ مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُقَرَّبَ عِنْدَكَ يَوْمَ الْقِيَامَةِ
شَافِعِ أُمَّمِ صَلَّيَ اللَّهُ عَلَيْهِ وَآلِهِ وَسَلَّمَ كَافْرًا مَنِ الْمُعْظَمِ هِيَ: جو شخص یوں دُرُودِ پاک پڑھے، اُس
کے لیے میری شفاعت واجب ہو جاتی ہے۔⁽³⁾

۱۰۰۱ افضل الصلوات علی سیدالسادات، الصلاة الثانية والخمسون، ص ۱۳۹

۱۰۰۲ القول البدیع، الباب الاول، ص ۱۲۵

۱۰۰۳ الترغیب والترہیب ج ۲ ص ۳۲۹، حدیث ۳۱

﴿1﴾ ایک ہزار دن کی نیکیاں

جَزَى اللهُ عَنَّا مُحَمَّدًا مَّا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 25 جون 2026ء

(1): سنٹین اور آدابِ سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کُل

دورانہ 15 منٹ

تعظیمِ سادات کے بقیہ پھول

☆ تعظیم کے لیے نہ یقین دُرکار ہے اور نہ ہی کسی خاص سند کی حاجت لہذا جو لوگ سادات کہلاتے ہیں ان کی تعظیم کرنی چاہیے۔ (ساداتِ کرام کی عظمت ص ۱۴) ☆ جو واقع میں

۱۰۰۱ مجمع الزوائد، کتاب الادعية، باب في كيفية الصلاة... الخ، ۱۰/۲۵۴، حدیث: ۴۳۰۵

۲۰۰۲ تاریخ ابن عساکر، ۱۹/۱۵۵، حدیث: ۴۴۱۵

25 جون 2026 کے ہفتہ وار اجتماع کا بیان انٹرنیشنل افیئر کے لئے

سید نہ ہو اور دیدہ و دانستہ (جان بوجھ کر) سید بنتا ہو وہ ملعون (لعنت کیا گیا) ہے، نہ اس کا فرض قبول ہونہ نفل۔ (سادات کرام کی عظمت، ص ۱۶) ☆ اگر کوئی بد مذہب سید ہونے کا دعویٰ کرے اور اُس کی بد مذہبی حد کفر تک پہنچ چکی ہو تو ہرگز اس کی تعظیم نہ کی جائے گی۔ (سادات کرام کی عظمت، ص ۱۷) ☆ سادات کی تعظیم ہماری شفاعت فرمانے والے آقا صَلَّی اللہُ عَلَیْہِ وَاٰلِہٖ وَسَلَّم کی تعظیم ہے۔ (فتاویٰ رضویہ، ۲۲/۲۳ ماخوذاً)۔ (سادات کرام کی عظمت، ص ۸) ☆ استاد بھی سید کو مارنے سے پرہیز کرے۔ (کفریہ کلمات کے بارے میں سوال جواب، ص ۲۸۳) ☆ سادات کرام کو ایسے کام پر ملازم رکھا جاسکتا ہے جس میں ذلت نہ پائی جاتی ہو البتہ ذلت والے کاموں میں انہیں ملازم رکھنا جائز نہیں۔ (سادات کرام کی عظمت، ص ۱۲) ☆ سید کی بطور سید یعنی وہ سید ہے اس لئے تو بین کرنا کفر ہے۔ (کفریہ کلمات کے بارے میں سوال جواب، ص ۲۷۶)

صَلَّى اللہُ عَلَی مُحَمَّد

صَلُّوْا عَلَی الْحَبِیْب!

☆ کسی قوم سے خطرے کے وقت کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”کسی قوم سے خطرے کے وقت کی دُعا“ یاد کروائی جائے گی۔ وہ دُعا یہ ہے:

اللَّهُمَّ اِنَّا نَجْعَلُكَ فِي نُحُوْرِهِمْ وَنَعُوْذُ بِكَ مِنْ شُرُوْرِهِمْ۔

ترجمہ: اے اللہ ہم تجھے دشمنوں کے مقابل کرتے ہیں اور ان کی شرارتوں سے تیری پناہ چاہتے

ہیں۔ (مدنی بیچ سورہ، ص 220)

25 جون 2026 کے ہفتہ وار اجتماع کا بیان انٹرنیشنل افیئر کے لئے

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

☆ اجتماعي جائزے کا طریقہ (72 نیک اعمال)

فرمانِ مُصْطَفٰے صَلَّی اللّٰهُ عَلَیْہِ وَاٰلِہٖ وَسَلَّم: (آخرت کے معاملے میں) گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔

(3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو اتو توبہ و استغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اَلْاِثْمَاتُ) کا

نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجئے۔

25 جون 2026 کے ہفتہ وار اجتماع کا بیان انٹرنیشنل افیئر کے لئے

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سُن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کنز الایمان مع خزائن العرفان یا نُور العرفان سے کم از کم تین آیات ترجمہ و تفسیر کے ساتھ پڑھیں یا سُنیں؟ یا صراط الجنان سے کم و بیش دو صفحات پڑھ یا سُن لیں؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، فہمیں ڈرامے، موبائل پر گندی تصاویر اور ویڈیوز، نامحرم عورتوں اور کنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارل ٹیون وغیرہ وغیرہ سُننے سے بچایا؟ (11) راستے میں چلتے ہوئے یا کار یا بس وغیرہ میں سَہَر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھا یا سُننا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) گھر میں یا باہر کسی پر غصہ آجانے کی صورت میں چپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پُر کئے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی بی کہہ کر گفتگو کی؟ (18) مدرسۃ المدینہ (باغان) میں قرآن کریم پڑھا، یا پڑھایا؟ (19) عیش کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے بھروسے کوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیک کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سُننا؟ (25) سنت کے مطابق لباس (جو لیڈیز کلر مثلاً شوخ یعنی تیز رنگ یا پیکملا نہ ہو یا ایسے رنگ کا بھی نہ ہو جو شرعاً منع ہے وہ) پہنا؟ (26) کیا آپ کا زلفیں رکھنے کی سنت پر عمل ہے؟ (27) داڑھی منڈوانے یا ایک مشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) سنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں

25 جون 2026 کے ہفتہ وار اجتماع کا بیان انٹرنیشنل افیئر کے لئے

کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار سنت قبلیہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اِشراق وچاشت کے نوافل پڑھے؟ (35) کیا آج آپ نے عصر یا عشا کی سنت قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و پچھلی کرنے / سننے سے بچے؟ (39) کچھ نہ کچھ وقت کے لئے ”مدنی چٹیل“ دیکھا؟ (40) کسی ایک یا چند سے ذنیوی طور پر ذاتی دوستی ہے؟ (41) قرض ہونے کی صورت میں (ادائیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عزت والے کام سے پہلے بِسْمِ اللہ پڑھی؟ (47) چوک درس دیا، یا سنا؟ (48) اپنے والدین اور پیرو مروضہ کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً مٹے دار) سے مَعَاذَ اللہ کوئی بُرائی صادر ہو جائے اور اصلاح کی ضرورت ہو تو تحریری طور پر، یا بل کر، براہِ راست (زنی سے) سمجھانے کی کوشش فرمائی؟ یا مَعَاذَ اللہ بلا اجازت شرعی کسی اور پر اظہارِ کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فُضُولِ اسْتِعْمَالِ (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) (گھر میں اور باہر) مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

نفلِ مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سننے کی سعادت حاصل کی؟ (59) ہفتہ وار سنتوں بھرے اجتماع میں اول

25 جون 2026 کے ہفتہ وار اجتماع کا بیان انٹرنیشنل افیئر کے لئے

تا آخر (یعنی مغرب تا اشراق و چاشت) شرکت کی؟ (60) اس ہفتے یومِ تعطیلِ اعتکاف کی سعادت پائی؟ (61) اس ہفتے کم از کم کسی ایک مریض یا ڈکھیارے کے گھریا ہسپتال جا کر صحت کے مطابق عیادت یا عنخواری یا عزیز کے انتقال پر تعزیت کی؟ (62) اس ہفتے پیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی احوال میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے مہینے کا نیک اعمال کا رسالہ فل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سنی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف کورسز (12 دینی کام کورس، 7 دن کا اصلاحِ اعمال کورس، 7 دن کا فیضانِ نماز کورس) کی سعادت حاصل کر لی؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر مہینے کی پہلی تاریخ کو اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ